

”مولانا عبد اللہ سندھی کے افکار اور تنظیم فکر ولی الہی کا نظریات کا تحقیقی جائزہ“

”فکروں کے نظریات کا تحقیقی جائزہ“

2014ء میں مولانا عبد اللہ سندھی اور تنظیم فکر ولی الہی کا نظریات کا تحقیقی جائزہ، نامی کتاب شائع ہوئی جس کے مؤلف جناب مفتی محمد رضوان ہیں۔ یہ کتاب اصل میں مولانا سندھی کے بارے میں مختلف اہل علم کی ناقدا نہ آ را اور تنظیم فکر ولی الہی کے نظریات پر علماء کے فتوؤں کا ایک تالیفی مجموعہ ہے۔ اس کتاب کا حال ہی میں دوسرا ایڈیشن بھی شائع ہوا ہے جس کے تقریباً تمام مندرجات پہلے ایڈیشن والے ہیں، البتہ اس میں پہلے ایڈیشن پر ہونے والے بعض تبصرے شامل کیے گئے ہیں جن میں سب سے مبسوط تبصرہ انسٹی ٹیوٹ آف پالیسی اسٹڈیز کے مؤقتہ جریدے نقطہ نظر (شمارہ 37، اکتوبر 2014ء - مارچ 2015ء) کا ہے۔ اس تبصرے میں مولانا کے فکری پیش منظر کو بڑی جامعیت کے ساتھ عہدہ بے عہدہ لیکھا گیا ہے۔ اس کے علاوہ کتاب کے بعض اندرجات کے بارے میں قارئین کے سوالات کے جوابات بھی نئی اشاعت میں شامل کیے گئے ہیں۔

کتاب کا پہلا حصہ ”مولانا عبد اللہ سندھی کے متعلق اکابر علماء کا موقف“ ہے۔ اس میں مولانا اشرف علی تھانوی، مولانا حسین احمد مدñی، مولانا احمد علی لاہوری، مولانا ابو الحسن علی ندوی، مولانا شیخ احمد عثمانی، مولانا مناظر احسان گیلانی، مولانا ظفر احمد عثمانی، مولانا سید سلیمان ندوی، مولانا مسعود عالم ندوی، مولانا عبد الماجد درباریا بادی، مولانا مفتی تقی عثمانی، مولانا مفتی عبدالواحد، مولانا ابن الحسن عباسی، جناب تکلیل عثمانی، مولانا موسیٰ بھٹاؤر بعض دیگر اہل علم کے مقالات اور آراء جمع کی گئی ہیں جن میں مولانا عبد اللہ سندھی کے افکار پر نقد و تبصرہ کیا گیا ہے۔ یہ حصہ مرتب کی محنت اور کاوش کا ثبوت ہے کہ موضوع سے متعلق مواد کو پہلی بار اس طور پر یک جا کیا ہے جس کی تلاش اور دست یابی اس سے پہلے اتنی آسان نہیں تھی۔

مولانا عبد اللہ سندھی کی شخصیت و افکار کے حوالے سے کوئی حقیقی رائے قلم بند کرنا رقم کے لیے ذرا مشکل معاملہ ہے اور اس کی وجہ ان کے حوالے سے پائے جانے والے مختلف افکار و آراء ہیں جن پر نظر ڈالی جائے تو ہمارے سامنے تین قسم کی آراء آتی ہیں:

ایک نقطہ نظر کی رو سے مولانا عبد اللہ سنڈھی کی فکر جمہور علمائے امت کی فکر سے جدا ہے (اور یہی تنظیم فکروں کی الہی کا ہے)۔ زیر تصریح کتاب کے مؤلف کا نقطہ نظر بھی ہے اور اسی کی تائید کرنے والی تحریرات کو اس میں جمع کیا گیا ہے۔ یہ نقطہ نظر ان کی اپنی زندگی میں لکھی گئی یادیگر مرتبین کی مرتب کردہ کتابوں کی روشنی میں بتا ہے۔

دوسری نقطہ نظر یہ ہے کہ مولانا کی فکر میں اگرچہ شاذ امور بھی پائے جاتے ہیں تاہم بہ حیثیت مجموعی وہ کتاب و سنت کی ہی ترجمان ہے۔ اس نقطہ نظر کے حاملین کے نزدیک مولانا سنڈھی کی طرف بعض افکار اور تحریریں غلط طور پر بھی منسوب ہیں جن کی ذمہ داری ان پر نہیں آتی، بلکہ ان کے تلامذہ اس کے ذمہ دار ہیں؛ تاہم ان حضرات کے نزدیک تنظیم فکروں کی الہی کے افکار درست نہیں ہیں۔ اس روحانی کے قائل مولانا عبد احمد اکبر آبادی، مولانا صوفی عبدالحمید سواتی، مولانا زاہد الرashدی اور مولانا عبدالحق خان بشیر وغیرہم ہیں۔

مولانا صوفی عبدالحمید سواتی کی تھیں:

”النصاف کی بات یہ ہے کہ حضرت مولانا عبد اللہ سنڈھی کے بعض افکار شاذ بھی ہیں۔ بعض مرجوح قسم کے خیالات بھی ہیں اور بعض باقی ایسی ہیں کہ مولانا ان پر بے جا بختنی بھی کرتے تھے۔ بعض باقی مصلحت کی خاطر بھی ناگزیر خیال کرتے تھے اور بہت سی باقی ایسی بھی ہیں جن کی نسبت ان کی طرف کرنے میں ان کے تلامذہ نے غلطی کی ہے۔ اس کی ذمہ داری حضرت مولانا پر نہیں، بلکہ ان کے ناقليں پر ہے۔ انھوں نے ان باقیوں کو نقل کیا ہے اور شاید سابق لاحق سے قطع نظر کر کے حضرت مولانا سنڈھی کا مطلب بھی نہیں پاسکے۔ بہرحال خیالات و افکار کا شذوذ توہ محتمل اور محقق میں پایا جاتا ہے، لیکن باس یہ مولانا سنڈھی اپنے مسلک، عقیدہ اور عمل کے لحاظ سے کچھ راجح العقیدہ اور پر جوش مسلمان تھے۔“ (1)

مولانا عبدالحق خان بشیر نے 2004ء میں ایک کتاب ”مولانا عبد اللہ سنڈھی اور تنظیم فکروں کی الہی“ کے نام سے تحریر کی تھی جس کا بنیادی مقدمہ بھی ہے کہ مولانا عبد اللہ سنڈھی کے افکار کو ان کے ناقلوں نے غلط طور پر پیش کر دیا ہے جس کے نتیجے میں ان کی فکری گانوں اور بیگانوں کے ہاں متنازع بن کر رہ گئی۔ اس کتاب کا مقدمہ مصنف کے بھائی مولانا زاہد الرashدی نے تحریر کیا ہے جس میں وہ لکھتے ہیں: ”بدقتی سے مولانا سنڈھی کے خوش چین، جھونوں نے اپنے استاد کی پیروی میں کیونسٹ انقلاب اور نظام کے مطالعہ کی زحمت تو اٹھالی، لیکن ان کی طرح فکری و نظریاتی توازن قائم نہ کھل سکے، خود پر ”اغریش پا“ کا الزام زیادہ بوجمل سمجھتے ہوئے انھوں نے اپنے استاد کی طرف منتقل کر دینے میں عافیت محسوس کی اور یہ بات نادین کے بے رحم ہاتھوں میں پہنچ کر ایک منے فکری معمر کے کا عنوان بن گئی۔“ (2)

اس کتاب میں بڑی تفصیل کے ساتھ مولانا سنڈھی کا دفاع کیا گیا ہے اور اس کے لیے متفق عقلی اور نقلي معيارات وضع کیے گئے ہیں، جن پر، مصنف کے بقول، مولانا سنڈھی کی فکر کو پرکھا جاسکتا ہے۔ ایک عنوان ”امام سنڈھی کی فکری صحت پڑھوں شہادتیں“، قائم کر کے مختلف علماء کی طرف سے مولانا سنڈھی کو پیش کیا گیا خراج عقیدت بھی مصنف نے نقل کیا ہے۔ ان علماء میں مولانا اشرف علی تھانوی اور مولانا احمد علی لاہوری جیسے اہل علم کا نام بھی شامل ہے۔ تاہم یہ نام پیش کرنے میں جو چیز نظر انداز ہوئی ہے، وہ مولانا سنڈھی کی فکر کے زمانی مدارج ہیں۔ مولانا تھانوی اور مولانا لاہوری

کی طرف سے بلاشبہ حضرت سندھی کے حق میں بلند پایہ اظہار عقیدت بھی ملتا ہے اور یہ بات صرف انھی دو علماء پر بُس نہیں، علمائے دیوبند میں سے دیگر حضرات کے ہاں بھی یہ جذبات موجود ہیں، لیکن خود انھی علمائی تصریحات کے مطابق اصل مسئلہ وہاں سے شروع ہوتا ہے جب مولانا سندھی افغانستان، سوویٹ یونین، ترکی اور جاپان کے قیام کے بعد 1939 میں ہندوستان پہنچ تو ان کی تقاریر اور تحریروں میں پیش کیے جانے والے خیالات سے علمائوں کا اختلاف ہونا شروع ہوا۔ (۳) اگرچہ دیوبند میں قیام کے دوران میں اس سے بہت پہلے بھی مولانا سندھی کے بعض امور پر اختلافات مانے آچکے تھے، لیکن ان کی فکر میں نمایاں اور جو ہری تبدیلیوں کا تعلق سفر کابل کے بعد کا ہے۔ مولانا تھانوی کی جو تحریر اس سلسلے میں پیش کی گئی ہے، وہ 1915ء کی ہے جب کہ مولانا سندھی کے افکار کے شاذ امور سامنے آنے کے بعد مولانا تھانوی کے مفہومات وغیرہ میں ان پر تقدیمی ہوتی ہے۔

اس کتاب کے مؤلف نے ایک عنوان ”امام سندھی کے ناقابل اعتماد تلامذہ“ کے الفاظ میں باندھا ہے جس کے تحت مولانا لاہوری، خواجہ عبدالحی فاروقی وغیرہ کو قابل اعتماد جب کہ مویٰ جاراللہ اور مولانا عبداللہ لغاری کو ان کے ناقابل اعتماد تلامذہ میں شمار کیا ہے۔ ان حضرات کے ساتھ پروفیسر محمد سرور کا نقل نہیں کیا گی، حالاں کہ ہندوستان میں مولانا سندھی کے افکار پر جو تقدیم ہوئی ہے، زیادہ تر ان تحریروں کی روشنی میں ہوئی ہے جو پروفیسر محمد سرور کی مرتب کی ہوئی ہیں۔ مولانا عبداللہ سندھی کی زندگی ہی میں ان کی معروف کتاب ”آفادات و مفہومات“ شائع ہوئی تھی۔ ان کی ایک دوسری کتاب ”مولانا عبداللہ سندھی: حالات، تعلیمات اور سیاسی افکار“ کے نام سے ہے۔ مولانا سندھی کی فکر پر جو اشتراکیت، وحدت ادیان، تشریعات کے غیر ابتدی ہونے جیسے مسائل کے حوالے سے سب سے زیادہ تقدیم ہوئی ہے، وہ افکار پروفیسر محمد سرور کی انھی کتابوں سے اٹھائے گئے ہیں۔ دوسری طرف ان کے بارے میں ایسے علماء کے بلند پایہ الفاظ موجود ہیں جو مولانا سندھی کی فکر کے سب سے بڑے خوش چین اور ان کے عقیدت مند کھلاتے ہیں۔ مثال کے طور پر مولانا احمد علی لاہوری کے بیٹے مولانا عبداللہ انور کے قلم سے پروفیسر سرور کے بارے میں ایک مضمون ہے جس کے بعض مندرجات یہاں نقل کیا جاتے ہیں:

”خود سرور صاحب کی تصنیف ارمغان شاہ ولی اللہ اپنے موضوع پر بنیظیر کتاب ہے جسے شاہ ولی اللہ کی کتابوں کا خلاصہ اور نچوڑ کہنا چاہیے اور علوم قرآنی کے طلبہ کے لیے تو وہ ایک نعمت ہے۔ ایسے ہی مولانا سندھی پر ”آفادات و مفہومات“ اور ”مولانا عبداللہ سندھی نام“ کی دو کتابیں لکھ کر تو انھوں نے امت پر احسان عظیم کیا ہے۔.....“ملک نصراللہ خاں عزیز نے مولانا سندھی سے پوچھا، اس کتاب کے بارے میں خود آپ کی کیا رائے ہے؟ مولانا نے فرمایا: ”پروفیسر صاحب نے ہر ممکن کوشش کی ہے کہ میرے افکار و خیالات سے متصادم کوئی پیزاری اس میں نہ آنے پائے۔ ظاہر ہے خیالات تو میرے ہی ہیں، لیکن زبان و بیان سرور صاحب کا ہے۔.....“بہر حال میں قدرت کی اس بے نیازی پر حیران ہوں کہ علم و ادب کی یہ عظیم خدمت اس نے کس کے سپرد کی جس کا کوئی علمی پس منظر نہیں۔ سرور صاحب کا تعلق گجرات کے ایک گھرانے اور پس ماندہ علاقے سے ہے۔.....“سرور صاحب کا تعلق تو پرانی نسل سے تھا، لیکن لکھتے وہ نئی

نسل کے لیے تھے اور زیادہ تر فائدہ بھی اس سے آئندہ نسلیں ہی اٹھائیں گی۔ میرا خیال ہے مستقبل میں ان کی تحریریں اور مقبول ہوتی چلی جائیں گی کیوں کہ یہ کوئی وقتی باتیں یا سطحی نظریات نہیں۔ یہ دراصل مولانا سندھی کے برسوں کے تجربات اور شاہ ولی اللہ کی مجہدناہ تعلیمات پر مبنی ہیں۔ ”.....” سرور صاحب فطرت کا ایک عظیم تھے جن کی دریافت مولانا سندھی ہیں اور مولانا سندھی نے ہمارے لیے شاہ ولی اللہ کو دریافت کیا اور شاہ ولی اللہ نے خیر القرون سے لے کر اپنے دور تک اسلام کی فلاسفی کو حس طرح مدون کیا ہے، اس کی مثال نہیں ملتی۔“ (4)

ان اقتباسات سے اندازہ ہوتا ہے کہ پروفیسر سرور نہ صرف مولانا سندھی کے ہاں معتمد علیہ شخصیت تھے، بلکہ بعض دیگر شفیعی علماء کی رائے بھی ان کے بارے میں نہایت ثابت تھی، نیز یہ کہ انہوں نے مولانا سندھی کے افکار کو منتقل کرنے میں کسی علمی خلائق کا مظاہر نہیں کیا۔ یہی خیال جناب سید خالد جامی کا ہے۔ وہ لکھتے ہیں:

”حضرت مولانا عبد اللہ سندھی کے بارے میں ہمارے محترم فیل بخاری صاحب اور عبدالمسعود صاحب کی رائے ہے کہ پروفیسر سرور کی محرف تحریروں کے باعث مولانا سندھی کے افکار کا غلط خا کہ تیار ہوا ہے۔ ساحل کا بھی یہی موقف تھا، لیکن جب اس سلسلے میں ڈاکٹر ابوسلمان شاہ بھانپوری سے رابطہ کیا تو انہوں نے واضح طور پر دو ٹوک الفاظ میں فرمایا کہ پروفیسر سرور نے مولانا سندھی کے حوالے سے جو کچھ تحریر فرمایا ہے، وہ مولانا سندھی کے افکار کی درست ترجمانی ہے۔ اس میں کوئی تحریف، اضافہ، سرور صاحب سے منسوب کرنا درست نہیں۔ مولانا سندھی کے یہی افکار تھے۔“ (5)

تیسرا نقطہ نظر یہ ہے کہ مولانا سندھی کی جملہ تحریرات و افکار ان کی اپنی ہی ہیں اور کوئی چیزان کی طرف غلط منسوب نہیں ہے۔ یہ نقطہ نظر ان کے جملہ افکار کا مؤید اور داعی ہے۔ یہ ڈاکٹر ابوسلمان شاہ بھانپوری اور تنظیم فکر ولی اللہ کا رجحان ہے اور ان حضرات نے علماء کی طرف سے دیے گئے فتوؤں کا جواب اور اپنے نظریات کی وضاحت بھی کی ہے۔ زیر تبصرہ کتاب میں، جیسا کہ ذکر ہوا، پہلے نقطہ نظر کے حوالے سے تحریرات جمع کی گئی ہیں۔ مولانا سید ابوالعلی مودودی نے پروفیسر سرور کی کتاب ”مولانا عبد اللہ سندھی: حالات، تعلیمات اور سیاسی افکار“ پر تبصرہ کرتے ہوئے مولانا سندھی کی فکر کے قابل تدقیق امور پر نقد کرتے ہوئے لکھا تھا:

”مولانا مرحوم کی یہ بڑی خوش قسمتی تھی کہ ان کا تعلق علماء کرام کے اس طبقہ سے تھا جو اپنی گروہ بندی کی عصوبیت میں حد کمال پر پہنچا ہوا ہے۔ یہی وجہ ہے کہ مولانا یہ سب کچھ فرمائے اور لکھوا اور چھپوا بھی گئے اور پھر بھی تقدیمی زبانیں بند اور تعریف کی زبانیں تر رہیں، ورنہ اگر انہوں نے اس طبقہ خاص سے باہر جگہ پائی ہوتی تو ان کا استقبال سر سید اور علامہ مشرقی سے کچھ کم شاندار ہوا ہوتا۔“ (6)

تاہم زیر نظر کتاب مولانا مودودی کی اس بات کی تردید کرتی ہے، کیوں کہ اس میں شامل تقریباً تمام مقالات علمائے دیوبند کے ہیں جس سے اس بات کا اندازہ ہوتا ہے کہ ہمارے دینی مکاتب فکر میں خود احتسابی اور تقدیمی روایت زندہ رہی ہے اور محض عقیدت مندی کی بنا پر اپنے حلتے کے بزرگوں کے قابل نقد افکار پر پرده نہیں ڈالا گیا بلکہ

ان پر علمی تنقید ہوتی رہی ہے۔ یہ کہتا اور یہ پہلو سامنے رکھنا اس لیے ضروری ہے کہ دینی حلقوں پر ایک عمومی انعام ہے کہ وہ اپنے بڑوں کی انہی تقلید یا رانج اصطلاح میں ”اکابر پرستی“ میں بتلا ہوتے ہیں، مولانا سید سلیمان ندوی، مولانا مسعود عالم ندوی کے نام ایک خط میں لکھتے ہیں:

”آپ نے سچ کہا۔ مولانا شبی کی پیش گوئی کہ آخر دیوبند بھی کب تک دیوبند ہے گا، بربان (7) والوں کے مضماین نے اسی کا ثبوت بھم پہنچایا۔ حضرت شاہ صاحب کے ان ہی خیالات کی اس تشریح کو اگر سر سید اور شبی کا قلم بیان کرے تو بے دینی اور اگر فضلاۓ دیوبند کھیص تو عین دین؛ بسوخت عقل زیرت کہ این چہ بواجھی ست۔“ (8)

اسی طرح مولانا مناظر احسن گیلانی (جو کہ دیوبند کے جلیل القدر عالم ہیں) نے مولانا عبدالماجد دریابادی کے فتح روزہ ”صدق“ میں مولانا سندھی کے حوالے سے ایک تنقیدی مضمون بھی شامل ہے، جو اصلاً تو اس وقت مولانا لاہوری کی حلقہ فکر کے لوگوں پر ذرا سخت الفاظ لکھے ہیں۔ (9) اس سے معلوم ہوتا ہے کہ مولانا عبد اللہ سندھی کے افکار پر احتساب کا معاملہ دیوبند کے اہل علم کے ہاں قابل چشم پوشی نہیں رہا، بلکہ انہوں نے اس کا بھرپور ثبوت دیا ہے اور اس کا سب سے بڑا شاہد یہی زیر تبصرہ کتاب ہے۔

اس کتاب میں مولانا اشرف علی تھانوی کا ایک تنقیدی مضمون بھی شامل ہے، جو اصلاً تو اس وقت مولانا لاہوری کی تفسیر پر تنقید کے سلسلے میں سامنے آیا، لیکن وہ افادات مولانا سندھی ہی کے تھے۔ مولانا سندھی کے افکار میں جب تک شاذ امور داخل نہ ہوئے تھے، مولانا تھانوی نے ان سے اپنی عقیدت کا اظہار اچھے الفاظ میں کیا تھا، تاہم مولانا سندھی کے افکار میں شذوذ کے ظہور کے بعد مولانا تھانوی کے کلام میں ان پر تنقیدیں ملتی ہیں جن کا ایک حصہ اس کتاب کا جزو ہے۔ کتاب کے دوسرے ایڈیشن میں کسی سائل کے اعتراض پر مؤلف نے مولانا تھانوی کے وہ الفاظ بھی نقل کیے ہیں اور ان کی توجیہ یہ پیش کی ہے کہ یہ اظہار عقیدت اس دور کا ہے جب کہ مولانا سندھی کے افکار میں شاذ با تین نمایاں نہیں ہوئی تھیں۔ (10)

مولانا عبد اللہ سندھی کی فکر کے جواہزا علم کے نزدیک محل نظر رہے ہیں اور جن کی تائید کتاب میں شامل تحریروں سے ہوتی ہے، ان مقالات پر ایک مجموعی اور کلی نظر ڈالی جائے تو ان میں سے ضروری اور بڑے بڑے امور کو مندرجہ ذیل نکات کی شکل میں بیان کیا جا سکتا ہے:

1- تفسیر قرآنی میں تفسیر بالارائے کار، جان

2- اشتراکیت اور نیشنل ازم کا تاثر

3- وحدتِ ادیان کا تصور

4- قادیانیت کے بارے میں نرم گوشہ

5- تشریعی احکام (خصوصاً حدود وغیرہ) کی زمانیت اور ابتدیت

6- بعض کلامی امور (جیسے زadol عیسیٰ، عذاب فاسقین، کفار کا خلود فی النار وغیرہ) کے بارے میں تفردات

اس کے علاوہ بھی مختلف نکات ذکر کیے جاسکتے ہیں، لیکن جناب مفتی محمد رضوان کی زیرِ تبصرہ کتاب کے اکثر مقالات انہی امور کے گرد گھومتے ہیں۔

پہلے نکتے کے لحاظ سے زیرِ تبصرہ کتاب میں مولانا اشرف علی تھانوی کا ایک رسالہ التقصیر فی التفسیر شامل اشاعت ہے۔ یہ رسالہ مولانا نے 1347ھ میں تصنیف فرمایا تھا۔ اس وقت مولانا عبد اللہ سندھی حیات تھے۔ یہ رسالہ بعد میں طبع نہیں ہوا۔ (11) اس رسالے میں مولانا تھانوی نے مولانا عبد اللہ سندھی کے ان تفسیری افکار پر نقد کیا ہے جو وہ جدید مسائل کے استنباط کے معاملے میں قرآن سے پیش کیا کرتے تھے۔ سیاسی اور اقتصادی مسائل کے باب میں مولانا سندھی صوفیہ کے طریق پر تاویل اور اعتبار سے کام لیتے ہوئے قرآنی آیات سے ”تفسیر اشاری“ کے مسائل کا استنباط کیا کرتے تھے، تاہم اس طریق کو مولانا تھانوی نے تفسیر بالرائے کی قبیل سے دیکھا ہے اور اس پر نقد کیا ہے۔

یہ رسالہ ایک مقدمے اور تین فصلوں پر مشتمل ہے۔ مقدمے میں بعض اصولی باتیں ذکر کی ہیں جن میں دلالت کی انواع اور جائز و ناجائز استنباطات کا ذکر ہے۔ فصل دوم میں قرآن کے اصل مقصود اور اس کی غرض و غایت پر گنتگوئی گئی ہے۔ تیسرا فصل میں مولانا سندھی کی تفسیرات اعتباریہ میں سے تقریباً کیس نمونے نقل کر کے ان پر تقدیم کی گئی ہے۔

مولانا سندھی کے یہ استنباطات کس طرح صوفیہ کی تفسیر اشاری سے جدا ہیں اور غیر مطلوب فی الدین ہیں؟ اس کی وضاحت میں مولانا تھانوی نصوص کی دلالت کی مختلف صورتوں کو واضح کرتے ہوئے لکھتے ہیں کہ جن احکام کو نصوص کی طرف منسوب کیا جاتا ہے، وہ قسم کے ہیں: ایک قسم معتبر دلالتوں کی ہے، اگر وہ واضح ہو تو وہ تفسیر ہے، خواہ طبی ہو یا نخنی اور استنباط ہوتا اس کا نام فقہ و اجتہاد ہے۔ دوسری قسم وہ ہوتی ہے جو دلالت سے تعلق نہیں رکھتی، لیکن ان احکام کی نصوص کے مدلولات سے ایک گونہ مشابہت ہوتی ہے۔ اس قسم کے احکام کو مدلول نص کہنا درست نہیں ہے، ورنہ یہ تفسیر بالرائے ہے۔ رہا اس کا جواز اور عدم جواز تو ایسی چیزیں اگر دین میں مطلوب ہوں تو ایسے احکام کا ذکر کرنا جائز ہوگا، جیسے تفسیر اشاری صوفیہ کے ہاں لفظ ہے، لیکن اگر یہ دین میں مطلوب نہ ہوں تو پھر ان احکام کا ذکر کرانا نصوص کے ذیل میں ناجائز ہوگا۔ مولانا تھانوی نے مولانا سندھی کی جن باتوں پر نقد کیا ہے، ان میں سے زیادہ تر اسی آخری قسم سے تعلق رکھتی ہیں۔ (12)

اس کی ایک مثال: اللہ تعالیٰ کا ارشاد ہے: وَإِنْ أَرْدَتُمْ إِنْ تَسْتَرْضِعُوا أَوْلَادَكُمْ فَلَا جُنَاحَ عَلَيْكُمْ (13) (اور اگر تم اپنی اولاد کو دودھ پلوانا چاہو تو تم پر کچھ گناہ نہیں) (یعنی کوئی دودھ پلانے والی بلا کر)۔ اس آیت کے تحت ”اعتبار“ کے طور پر مولانا سندھی نے لکھا ہے کہ ”اگر ازمالک خارجہ کسال برائے ترتیب نہر وغیرہ قوم خود طلبانیدہ شود درست است۔“ (اگر یہ دون ممالک سے حکومت اپنے ہاں نہری اور آب پاشی کے نظام کے اجر اور ترقی کے لیے ماہرین بلائے تو درست ہے۔) اس پر مولانا تھانوی نے تنبیہ کرتے ہوئے لکھا ہے:

”اس عبارت کے مقدمہ میں بھی کچھ لکھا گیا ہے اور اس میں ایک خاص خط (یعنی بدقلمانی کا مظاہرہ) بھی کیا گیا ہے کہ مطلق رعیت کو جو کہ قدیم (یعنی پرانی رعایا) کو بھی شامل ہے، بجائے اولاد کے قرار دیا گیا ہے اور عبارت پا نزدہ ہم (یعنی پدر ہوئیں عبارت) میں صرف نئی رعیت کو بجائے اولاد کے قرار دیا تھا۔ اس کا مقتضیا

یہ ہے کہ اس آیت میں صرف جدید رعایت کی مصانع کے لیے غیر ملکی لوگوں کو بلا ناجائز ہوا اگر مختلف اعتبارات کی بنا پر سب تشبیہات کی تصحیح کی جاوے تو دوسرے شخص کو جائز ہو گا کہ دوسرے اعتبارات فرض کر کے ان احکام کے مضاد (یعنی مخالف) احکام قرآن سے مستنبط کرے، تو قرآن کیا ہوا، موم کی ناک ہوئی۔ نعوذ باللہ۔“ (14)

مولانا سید سلیمان ندوی، مولانا سندھی کی ”قرآن کی سیاسی تعبیر“ پر نظر کرتے ہوئے لکھتے ہیں کہ نظارة المعارف القرآنیہ کے تحت انگریزی و عربی کے فارغ التحصیل اور نیم فارغ التحصیل لوگوں میں ”رس [قرآن] کا منشائی تھا کہ پورے قرآن کو جہاد و سیاست ثابت کیا جائے اور تمام احکام کو اس جنگی رنگ میں پیش کیا جائے۔ اس تفسیر کی جھلک آپ کو ان کے تلاویہ مثلا خواجہ عبدالحی صاحب فاروقی کی تفسیر اور مولانا احمد علی صاحب لاہوری کے قرآنی حوالی میں پوری طرح نظر آئے گی۔“ (15) غالباً انھی تقدیموں کا محرك تھا کہ اس تفسیر پر بعد میں دیوبند کے کئی علماء کی تقاریبی گینیز جن میں اس کے حق میں تائیدی اور تعریفی کلمات کہے گئے ہیں۔

مولانا سندھی کی فکر میں جن امور پر سخت تقدیم ہوئی ہیں، ان میں وحدتِ ادیان کی فکر کا عنصر بھی ہے۔ کتاب میں شامل مقالات میں مولانا مسعود عالم ندوی کے مقالے میں درج ہے کہ: ”مولانا سندھی اسلام اور ہندوستانی قومیت کا ایک مجھون مرکب پیش کرنا چاہتے ہیں، تاکہ ہندوؤں کو اسلام سے وحشت نہ رہے اور مسلمان خوش خوشی ہندوستانی قومیت کا جز بن سکیں۔ اسی اعتبار سے وہ وحدتِ انسانیت اور وحدتِ ادیان کے قائل ہیں۔ مولانا کے نزدیک قرآن مجید بھی اسی بنیادی فکر کا ترجیح ہے۔“ (15) اسی طرح مولانا ابن الحسن عباسی، مولانا سندھی کی تفسیر الہام الرحمان کا حسب ذیل اقتباس پیش کر کے کہتے ہیں کہ مولانا وحدتِ ادیان کی فکر کے قائل ہیں:

”ہم تمام ادیان کی حقانیت اور صحت کا اعتراف کرتے ہیں، لیکن صرف اس قدر جتنا ان کی طرف نزول ہوا ہے، اور ان ادیان میں اختلاف کو ہم اس طرح کا اختلاف قرار دیتے ہیں جس طرح حدیث کی مختلف کتابوں میں اختلاف پایا جاتا ہے..... اس لیے ہم تمام ادیان کو جمع کرتے ہیں اور ایک دوسرے کے ساتھ کی تطبیق دیتے ہیں جس طرح مختلف احادیث میں جمع و تبیق اعتماد کی جاتی ہے۔“ (16)

آگے ایک اور مقام پر اسی سلسلہ میں لکھتے ہیں:

”عام فقہا نے مسلمانوں کو اپنے اس فتوی سے گمراہ کیا کہ تمام کے تمام غیر مسلم باطل پر ہیں اور ان کے پاس حق میں سے کچھ بھی نہیں۔“ (17)

کتاب میں جناب اقبال شیدائی کے نام مولانا سندھی کے خطوط (مرتبہ پروفیسر محمد اسلام) کے اقتباسات بھی دیے گئے ہیں جن سے معلوم ہوتا ہے کہ مولانا سندھی کا قادیانیت کے بارے میں موقف، عام موقف سے ہٹ کر اور زرم تھا۔ ان کے خطوط میں حکیم نور الدین بھروسی اور مولوی محمد علی لاہوری کے بارے میں بلند تعریفی الفاظ ملتے ہیں۔ مذکورہ بالا امور تو زیر تبصرہ کتاب کی اس تصویر کے حوالے سے ہیں جو مولانا عبد اللہ سندھی کے بارے میں کتاب پڑھنے کے بعد قاری کے ذہن میں بنتی ہے؛ تاہم مناسب ہو گا کہ اختصار کے ساتھ یہاں مولانا سندھی کے دفاع میں

پیش کی جانے والی باتوں کی ایک جھلک بھی سامنے رکھ دی جائے تاکہ موضوع سے متعلق تصویر کے دونوں رخ سامنے آ جائیں۔ کسی شخصیت یا نظام فکر کے معروضی مطالعے کے لیے یہ بات ناگزیر ہے کہ اس کے دونوں پہلو سامنے رہیں۔

اس سلسلے میں کچھ امور تو اپر مولانا عبد الحق خان پیش کی کتاب ”مولانا عبداللہ سنہی اور تنظیم فکر ولی المحبی“ کے حوالے سے آ گئے ہیں جس کی رو سے مولانا سنہی کے بارے میں محل نظر افکار کے انتساب کی اصل وجہ ان کے شاگردوں کے احتجاجات، اور حدیث دیگران، ہے جو سر دبراں، کی شکل میں سامنے آ گئی ہے۔ اس کے ذمہ دار اصل میں مولانا سنہی نہیں ہیں، لیکن جیسا کہ گذشتہ سطور سے معلوم ہوا، یہ موقف زیادہ مضبوط معلوم نہیں ہوتا۔ جزوی طور پر یہ موقف درست ہے، لیکن اسے کلکی طور پر قول کرنا کافی مشکل ہے کہ مولانا سنہی کی فکر کے وہ امور جو عام علم کے افکار سے مختلف ہیں، وہ سب دوسروں کی دیسیسہ کاری ہے۔ خود مولانا سنہی کی فکر سے والہاتہ والیتگی رکھنے والے علماء کی فکر میں شذوذ کے قائل ہیں، تاہم اس الحاق کا کلکی طور پر انکا بھی ممکن نہیں اور حق بات ان دونوں کے درمیان معلوم ہوتی ہے۔ (18)

مولانا سنہی کے دفاع کے حوالے سے دوسرا موقف وہ ہے جو دیوبندی کے سرکردار علماء میں سے مولانا سعید احمد اکبر آبادی اور بعض دیگر اہل علم کا ہے جنہوں نے مولانا مسعود عالم ندوی کی تقید کے جواب میں اپنے محلے برباں میں قلم سنجھالا اور ایک سے زائد اقتاط میں مولانا سنہی پر ہونے والی تقیدوں کا جواب لکھا جو بعد میں کتابی شکل میں ”مولانا عبداللہ سنہی اور ان کے ناقہ“ کے نام سے شائع ہوا۔ اس تقید کے بارے میں مولانا اکبر آبادی کا موقف یہ تھا کہ ”اس بات کا سخت افسوس ہے کہ مولانا مسعود عالم نے مولانا سنہی پر جو تقید کی ہے، اس میں مولانا کے افکار کو بالکل توڑ مروڑ کر پیش کیا گیا ہے جس سے حقیقت کچھ سے کچھ ہو گئی ہے اور کہیں کی بات کہیں جا پہنچی ہے۔“ (19) مختلف امور پر مولانا اکبر آبادی کا موقف پیش کرنے سے پہلے خود مولانا سنہی کی فکر کے افکار سے اتفاق نہیں ہے اور وہ ان کی خواہ مخواہ طرف داری کے قائل نہیں ہیں۔ (20)

مولانا عبداللہ سنہی کی طرف وحدت ادیان کی فکر کے انتساب کی وضاحت مولانا اکبر آبادی نے یہ کی ہے کہ مولانا سنہی اس معنی میں وحدت ادیان کے قائل ہیں کہ دین اپنی اصل تغییبات میں اشتراک رکھتے ہیں اور قرآن نے اسی بات کی صراحة کی ہے، لیکن جہاں تک اس بات کا تعلق ہے کہ آیا موجودہ وقت میں اسلام دیگر ادیان پر برتری رکھتا ہے اور برجات کے لیے اس کے حلے میں داخل ہونا ضروری ہے تو اس کی وضاحت میں مولانا اکبر آبادی، مولانا سنہی کی کتابوں کی عبارتوں سے استمدادر کرتے ہوئے لکھتے ہیں ”مولانا سنہی قرآن کو آخری آسمانی کتاب مانتے ہیں۔ ان کے نزدیک قرآن ان تمام صداقتوں کا کامل مجموعہ ہے جو اسلام سے پہلے مختلف ادیان میں بکھری پڑی تھیں۔ قرآن کا قانون تمام انسانوں کے لیے ہے اور انسانیت کی بھلائی کا راز صرف اسی کے اتباع اور پیروی میں ہے۔ سرور صاحب لکھتے ہیں کہ مولانا کے نزدیک قرآن نے تمام اقوام، ادیان اور مذاہب کے مرکزی نکات کو جو کل انسانیت پر منطبق ہو سکتے ہیں، یک جا کیا اور ساری دنیا کو یہ دعوت دی کہ صرف یہی ایک اسas ہے جس پر صحیح انسانیت کی تعمیر ہو سکتی ہے۔“ (21)

کتاب میں شامل مقالات میں اس بات پر بھی تقدیمی ہے کہ مولانا عبید اللہ سندھی کی فکر میں اشتراکیت اور نیشنل ازم کا عضور شدت سے موجود ہے اور وہ اس طرز فکر کے داعی تھے۔ مولانا مسعود عالم ندوی کی کتاب ”مولانا عبید اللہ سندھی اور ان کے افکار و خیالات پر ایک نظر“ کے مختلف اجزا اس کتاب میں شامل کیے گئے ہیں۔ تاہم انصاف کی بات یہ ہے کہ مولانا سندھی نے جہاں اس تحریک کی خوبیوں کو بنظر احسان دیکھا ہے، اس کی خامیوں پر بھی مختلف مقامات پر گفتگو کی ہے۔ اس سلسلے میں مولانا سندھی کی تحریروں کی طرف رجوع کیا جائے نیزان کے دفاع میں لکھی جانے والی باتوں کو دیکھا جائے تو معلوم ہوتا ہے کہ وہ اس سو شل ازم کو دو مختلف پہلوؤں سے دیکھتے ہیں۔ اس کا ایجادی پہلو یہ ہے کہ تحریک بندہ مزدور کے اتحاد کے خلاف آواز اخلاقی ہے اور موجودہ دور کی سب سے بڑی لعنت سرمایہ داری کی مخالف ہے۔ اس پہلو سے مولانا سندھی کے ہاں اس کے احسان پر گفتگو ملتی ہے، لیکن اس تحریک کے معنوی پہلو پر مولانا سندھی کی تقدیم بھی بالکل واضح ہے اور اس سے صرف نظر کرنا کسی طرح بھی قرین ان الصاف نہیں ہے۔ یہاں ان کی تفسیر الہام الرحمن کا ایک اقتباس درج کیا جاتا ہے:

”روی انقلاب ایک اقتضادی انقلاب ہے جس کا دین کے ساتھ کوئی تعلق نہیں ہے اور نہ حیات اخروی سے کوئی سروکار رکھتا ہے۔ ہم نے ان کی صحبوتوں میں بیٹھ کر نہایت لطیف طریق سے امام ولی اللہ دہلوی کا وہ پروگرام انھیں بتایا جو جماعت اللہ البالغہ میں مذکور ہے۔ جب انھوں نے ہم سے پوچھا کہ اس پروگرام پر کوئی قوم عمل بھی کرتی ہے تو ہمیں اس کا جواب نہیں میں دینا پڑا تو انھوں نے کہا کہ افسوس اگر کوئی ایسی قوم ہوتی تو ہم ان کا نہ ہب اختیار کر لیتے اور جو ہمارے پروگرام میں سخت مشکل پیش آتی ہے، یعنی کسانوں کا مسئلہ، وہ دور ہو جاتی۔ یہ ہے ان کی تمام باتوں کا ملخص۔ اس فکر میں ہم نے کوئی تحریف نہیں کی، ہم اس سے یقین کرتے ہیں کہ وہ قرآن کے پروگرام کو قبول کرنے پر مجبور ہیں، خواہ کچھ عرصہ کے بعد ہی سہی۔ تاریخ انسانیت میں اشتراکیت سے بڑھ کر کوئی تحریک نظرات انسانی یعنی تعلیم قرآنی کے مخالف پیدا نہیں ہوئی۔ جب تحریک بھی ہدایت قرآنی کے قبول کرنے کی محتاج ہے تو باقی تحریکات کا کیا پوچھنا۔“ (22)

زیرِ تبصرہ کتاب کی یہ گزارشات مولانا سندھی کے افکار کے حوالے سے تھیں جو طویل ہو گئیں۔

کتاب کا دوسرا حصہ تنظیم فکر ولی اللہ کے حوالے سے ہے۔ تنظیم فکر ولی اللہ، خانقاہ رائے پور کے چوتھے صدر نشیں مولانا شاہ سعید احمد رائے پوری نے ملتان میں 1987ء میں قائم کی جس میں کانج، یونیورسٹیوں اور مدارس کے طلبہ شامل ہیں۔ وفاق المدارس العربیہ پاکستان کے بورڈ نے 3 جمادی الثانیہ 1421ھ، 4 ستمبر 2000ء کو اپنی مرکزی مجلس عاملہ میں تنظیم فکر ولی اللہ کے طرز عمل اور افکار و نظریات کے پیش نظر، اس کو بورڈ سے خارج کرنے کا فیصلہ کیا گیا جس کی وجہ یہی کہ وفاق کے نزدیک ”اس تنظیم کے نظریات، جمہورامت کے موقف کے منافی ہیں۔“ (23) کتاب میں شامل تنظیم کے خلاف فتاویٰ میں تنظیم کے افکار کو بھی پیش کیا گیا ہے، جن کے باعث فتاویٰ وجود میں آئے ہیں۔ جامعہ فاروقیہ کراچی کے فتوے میں درج ہے:

”یہ لوگ اپنا نظریہ اور منشور عالم اڑپجوں اور مجلسوں میں بیان نہیں کرتے، بلکہ مختلف پروگراموں کے

ذریعے تدریسجا اپنے کارکنوں کے ذہن میں منتقل کرتے رہتے ہیں، چنانچہ کچھ عرصے بعد تنظیم سے شدک ہونے والا آخر کار دہریت کے قریب یا بالکل دہریہ بن جاتا ہے۔“ (24)

بوروی ٹاؤن کراچی کے فتوے میں تنظیم کے محل نظر ان کارکان بینا تفصیل سے ذکر کیا گیا ہے جو حسب ذیل ہیں:

- 1 بلا سمجھے قرآن پڑھنے کو بت پرستی جیسا سمجھنا
- 2 جنت و دوزخ کو خوبی کیفیات قرار دینا
- 3 جنت و دوزخ کے دوام کا انکار کرنا
- 4 حوض کو ٹوکو مجرد اور اک سے حاصل شدہ عقلي لذت قرار دینا
- 5 عقیدہ؟ شفاعة کو اخلاق کی بر بادی کا باعث قرار دینا
- 6 عصر حاضر کی مساجد کو مسجد ضرار قرار دینا
- 7 حیات عیسیٰ جیسے عقیدہ کو یہودی و صابی میں گھڑت کہانی قرار دینا
- 8 ظہور مہدی اور زوال عیسیٰ کے عقیدہ کو غیر اسلامی کہنا
- 9 حدیث کو مستقل وحی نہ مانا، وغیرہ۔ (25)

دیگر فتاویٰ میں بھی اس طرح کے امور ذکر کیے گئے ہیں۔

ان فتاویٰ کے معروضی اور عادلانہ جائزے کا تقاضا یہ ہے کہ خود تنظیم فکر ویں الہی کے لٹریچر کی طرف رجوع کیا جائے کہ وہ حضرات ان باتوں کے جواب میں کیا کہتے ہیں۔ اس بات کا جائزہ اس لیے بھی ضروری ہے کہ موجودہ دور میں جس طرح افتراق و تشتت نے ہمارا اجتماعی شیرازہ بکھیرنے میں غیر معمولی کردار ادا کیا ہے، وہ ہماری جدید تاریخ کا افسوس ناک باب ہے۔ بعض اوقات یک رخ فتووں کی وجہ سے کسی شخصیت یا جماعت کے بارے میں ایک ایسی تصویر تیار کر دی جاتی ہے جو خود ان لوگوں کی تصریحات کے خلاف ہوتی ہے جن کے خلاف فتاویٰ دیے گئے ہوتے ہیں۔ مذکورہ بالافتاوی کے منظر عام پر آنے کے بعد تنظیم کے تین علماء مفتی عبدالعزیز نعمانی، مفتی عبدالقدیر اور مفتی عبدالغنی قاسمی نے ان فتاویٰ کا جائزہ لیا اور ایک کتاب اپریل 2006ء میں ”تنظیم فکر ویں الہی کی بابت فتووں کی حقیقت“ کے نام سے شائع کی۔ دیانت کا تقاضا ہے کہ ان فتاویٰ پر ان تصریحات کو پیش نظر کر کا جائے۔ مذکورہ بالافتاوی جب سامنے آئے تو تنظیم کے بانی مولانا شاہ سعید احمد رائے پوری نے مولانا عبدالرحمن اشرفی (نائب مہتمم جامعہ اشرفیہ) کے نام ایک خط لکھا جس میں کہا کہ:

”آج کل بعض شرپند عناصر نے خود ساختہ چند غلط عقائد بنا کر میری طرف منسوب کرنے کی ابتہائی مکروہ کوشش کی ہے تاکہ خانقاہ رائے پور کے عظیم سلسلہ اور میرے متعلق لوگوں کے ذہنوں میں شکوہ و شبہات پیدا کیے جائیں۔ میں اپنے اکابر علماء دیوبند، اکابر رائے پور، اکابر مجلس احرار اور جمعیۃ علماء ہند کے ملک و مشرب کا پابند و تربیت جان ہوں۔ میرے خیالات اپنے بزرگوں اور سرپرستوں اور اکابرین دیوبند سے ذرہ بھر مختلف نہیں ہیں۔ میں اپنے بزرگوں کی تقدیم سے چھپنے والی کتاب الحمد علی المفید مؤلفہ حضرت مولانا غیل

احمد سہار نپوری رحمۃ اللہ علیہ میں مذکورہ عقائد کا ہی پابند ہوں، لگراہ کن پوچھنے کے ذریعے سے پھیلائے جانے والے عقائد و نظریات سے میرا اور میرے متعلقین کا کوئی تعلق نہیں۔ ہم بزورتا کیداں کی تردید کرتے ہیں۔” (26)

اس کتاب میں مولانا سالم اللہ خان کے نام تنظیم والوں کے خطوط بھی شامل ہیں جن میں ان تمام عقائد سے براءت کا اظہار کیا گیا ہے جن کی تفصیل اوپر ذکر کی گئی ہے اور جن کی بنیاد پر تنظیم کے افراد پر گرم راہ ہونے کا فتویٰ دیا گیا ہے۔ کتاب کے ص 62 پر ”الزمات کی حقیقت“ کے نام سے ایک عنوان قائم کیا گیا ہے جس کے تحت ایک ایک کر کے ان تمام عقائد کی تردید کی گئی ہے کہ تنظیم کے افراد یہ موقف نہیں رکھتے، نیز مولانا عبد اللہ سنہدی کی عبارات کو بھی ان الزمات کی تردید کے طور پر پیش کیا گیا ہے۔ یہ تفصیل ص 146 تک پھیلی ہے اور کتاب کا اصل حصہ ہے، البتہ اس کتاب میں ایک کمی بہر حال نظر آتی ہے کہ فتوؤں میں مولانا سنہدی کی جمل نظر عبارات پیش کی گئی ہیں، ان کی توجیہ کے لیے کتاب عام طور پر خاموش ہے، لیکن بہر حال تنظیم کے بارے میں کوئی حتمی رائے قائم کرنے سے پہلے نہایت ضروری ہے کہ ان تفصیلات کو پیش نظر رکھا جائے، کیوں کہ کسی مسلمان کے بارے میں تفصیل یا ضلال کا فتویٰ بے حدنازک اور اخروی نقطہ نظر سے عگین بات ہے۔ دنیاوی پہلو سے موجودہ افتراق کی فضای میں بھی اس بات کا التزام بہت ضروری ہے۔ بر صغیر میں ایسے متعدد واقعات ہیں کہ فتاویٰ کے اجرامیں مطلوبہ احتیاط نہیں برتنی گئی اور اس کا نتیجہ باہمی توڑ اور انتشار کی صورت میں ہم بھگلت رہے ہیں۔

کسی انسان کی وہی رائے معتبر ہوتی ہے جس کی تصریح و خود اپنے بارے میں پیش کرے، اس لیے ضروری ہے کہ فتاویٰ کے جواب میں اس بنیادی کتاب کو کسی صورت بھی نظر انداز نہ کیا جائے۔ زیر تبصرہ کتاب میں ان فتاویٰ کو تو پیش کر دیا گیا ہے، لیکن ضروری تھا کہ احراق حق کے لیے خود تنظیم کے افراد کے جواب پر بھی مختصرًا کچھ عرض کر دیا جاتا، تاکہ معروضی مطالعے کا ذہن رکھنے والے ایک قاری کے لیے کسی نتیجے پر پہنچنا آسان ہوتا۔ محض یہ طرفہ بات کو ذکر کرنا پہلے سے طے شدہ ہن کا نتیجہ ہوتا ہے جو علمی اور تحقیقی نقطہ نظر سے افسوس ناک ہے اور علمی دنیا کے مسلمہ صابطوں کے منافی۔ مولانا عبدالحق خان بیشکی کتاب کا ذکر بھی اس تبصرے میں آیا ہے جو 2004ء میں شائع ہوئی تھی۔ اس میں بھی تنظیم کے افکار پر نقد ہے، تاہم اس کتاب کو بھی 2006ء میں شائع ہونے والے اس جواب کے تاظر میں دیکھنا چاہیے۔ زیر تبصرہ کتاب کے یہ رخے مطالعے کا ایک داخلی قرینہ یہ ہے کہ اس میں تنظیم نکروی اللہ کے بارے میں علماء کی آرائی کرتے ہوئے مولانا عبدالحق خان بیشکی رائے نقل کی گئی ہے، لیکن انھوں نے اپنی کتاب میں مولانا سنہدی کا جو دفاع کیا ہے، اس کا اشارہ بھی کتاب میں مؤلف نے نہیں کیا۔ اپنے مطلب کی بات اخذ کرنے کی یہ افسوس ناک روشن ہے۔

مولانا سنہدی کے افکار کے محل نزاع ہونے میں ایک بڑا مسئلہ ان کے طریق ابلاغ کی ژولیڈگی بھی ہے۔ انھوں نے مولانا منظور نعمانی کے مجلے الفرقان شاہ ولی اللہ نمبر کے لیے ایک مضمون ”امام ولی اللہ دہلوی کی حکمت کا اجمالی تعارف“، املاک روا کر بھیجا تو اس کے آغاز میں مولانا نعمانی نے جو نوٹ لکھا، اس کا ایک حصہ یہ ہے:

”حضرات اہل علم، خصوصاً اصحاب درس سے گزارش ہے کہ وہ اس مقالہ کو سرسری نظر سے نہیں، بلکہ غور و تعمیق کے ساتھ ملاحظہ فرمائیں، نیز ہر بحث کو شروع سے آخر تک بالاستیغاب ملاحظہ فرمائیں اور جہاں جہاں ضروری سمجھیں، ایک دفعہ سے زیادہ غور فرمائیں۔ میں نے خود بھی بعض مقامات کا پتہ چند بار اور، بہت غور سے مطالعہ کیا تو مراد کو سمجھ سکا۔“ (27)

خود امام شاہ ولی دہلوی، جن کے شارح مولانا سندھی ہیں، کی عبارات کے بارے میں مولانا سید سلیمان ندوی کا تبصرہ ہے کہ: ”حضرت شاہ ولی اللہ صاحب کی تعبیرات ایسی نازک ہیں کہ کفر و اسلام کے درمیان پل صراط کا فرق رہ جاتا ہے۔“ (28)

اس تبصرے میں مکملہ حد تک کوشش کی گئی ہے کہ یہ رخانہ ہوا اور مسلمانوں کی ایک جماعت کے بارے میں زیادہ سے زیادہ حسن ظن کا باعث ہو۔ اس میں مولانا سندھی کے تفہیمات (جن کا انکار خود ان کے عقیدت مند بھی نہیں کرتے) کا بے جادواع کرنے کی کوشش بھی نہیں کی گئی اور ان کے افکار کی کلی مخالفت کے طرز کو بھی محل نظر سمجھا گیا ہے اور کوشش کی گئی ہے کہ مولانا سندھی کے بارے میں تصویر کے دونوں رخ سامنے آ جائیں تاکہ ایک قاری جب اس مطالعے کو اپنا موضوع بنائے تو اس کے پیش نظر دونوں پہلو ہوں۔ مولانا سندھی کے بارے میں تنظیم فکر ولی اللہ کے افراد کے لیے بھی مناسب طرز یہی ہے کہ مولانا سندھی کے جو افکار شاذ ہیں اور امت کے اجتماعی تعامل کے منافی ہیں، ان کے بے جا دفاع کرنے سے گریز کریں۔ امت کو افتراق و تشتت سے بچانے کا یہی اسلام طریق ہے۔ مولانا سندھی کی سیاسی بصیرت، معاصر حالات اور تاریخ کی بدلتی کروٹوں کا گہری عمرانی اور اک، بزم جہاں کے اور ہی انداز پر نظر وغیرہ وہ امور ہیں، جن کا انکار نہیں کیا جا سکتا اور ایسے مفکر کی نظر اگر فہم دین کی Textual Approach سے آگے بڑھ کر Contextual یا SemiTextual حالات کے پہلو سے غور کرنا چاہیے۔

حوالہ جات

- 1- مولانا صوفی عبدالحمید سواتی، مولانا عبدی اللہ سندھی کے علوم و افکار (گوجرانوالہ: ادارہ نشر و اشاعت، 2007ء)، 13۔
- 2- حافظ عبدالحق خان بشیر نقشبندی، مولانا عبدی اللہ سندھی اور تنظیم فکر ولی اللہ، مقدمہ، مولانا زاہد الرashدی (گجرات: جن چاریار اکیڈمی، 2004ء)، 22۔
- 3- مولانا سندھی کی فکر میں بعد از ہجرت کا یہ زمانہ نمایاں امتیازات اور تغیرات کا زمانہ ہے، ورنہ ان کی فکر کے بعض اجزاء پر دیوبند میں کافی پہلے اختلاف سامنے آ گیا تھا۔ چنانچہ زیر تبصرہ کتاب میں مولانا مناظر احسن گیلانی کی کتاب احاطہ دار العلوم میں بیتے ہوئے دن کے اقتباسات دیے گئے ہیں جن سے معلوم ہوتا ہے کہ ان کے بعض افکار سے اختلاف دیوبند میں 1914ء کے زمانے میں نمایاں ہو چکا تھا۔ (دیکھیے: مفتی محمد رضوان، مولانا عبدی اللہ سندھی کے افکار اور تنظیم فکر ولی اللہ کا تحقیقی جائزہ (راولپنڈی: ادارہ غفران، 2014ء)، 109 و مابعد۔)

- 4- مولانا عبد اللہ انور، ”پروفیسر محمد سرور مرحوم“، مشمولہ پروفیسر محمد سرور، ”مولانا عبد اللہ سنگھی: حالات، تعلیمات اور سیاسی افکار“ (لاہور: عبد اللہ سنگھی فاؤنڈیشن، 2014ء)، 273-278۔
- 5- بنی بخش لودھی کے مضون ”فکر مولانا عبد اللہ سنگھی ایک معروضی جائزہ“ کے آغاز میں شامل تعارفی کلمات، ماہنامہ ساحل کراچی، مارچ 2007ء، ص 86۔
- 6- سید ابوالاعلیٰ مودودی، ”تصریح بر کتاب مولانا عبد اللہ سنگھی از پروفیسر محمد سرور“، ترجمان القرآن، جولائی، اگست، ستمبر 1944ء، 1:25، 2:119، 3:120-121۔
- 7- یہاں اشارہ مولانا سعید احمد اکبر آبادی کی طرف ہے جنہوں نے مولانا سنگھی کے دفاع میں ندوۃ المصطفین سے اپنے جاری کردہ مجلے بربان میں مقالات تحریر کیے جو بعد میں ”مولانا عبد اللہ سنگھی اور ان کے ناقہ“ کے نام سے کتابی شکل میں شائع ہوئے۔
- 8- سید سلیمان ندوی، مکاتیب سید سلیمان ندوی، مرتب، مسعود عالم ندوی (لاہور: مکتبہ چراغ راہ، 1954ء)، 187۔ یہ خط 10 میگی 1945ء کا ہے۔ یہ وہ دور ہے جس سے کافی پہلے مولانا ندوی، مولانا اشرف علی تھانوی کے حلقہ ارادت میں آچکے تھے۔ اس سے معلوم ہوتا ہے کہ انہوں نے یہاں تقید میں کسی موضوعیت کو رکاوٹ نہیں بننے دیا ہے۔
- 9- دیکھیے: محمد موسیٰ بھٹو، میسیویں صدی کے اسلامیت کے ممتاز شارح (حیدر آباد سنہ: سنہ نیشنل اکیڈمی ٹرست، 2005ء)، 180، 179، 178، 177 بے حوالہ منتظر روزہ صدق، 23 جون 1945ء۔
- 10- دیکھیے: مفتی محمد رضوان، مولانا عبد اللہ سنگھی کے افکار اور تنظیم فکر ولی اللہی کے نظریات کا تحقیقی جائزہ (راولپنڈی: ادارہ غفران، 2016ء)، 489، 489 و مابعد۔
- 11- مفتی محمد رضوان، نفس مصدر (طبع دوم)، 31۔
- 12- نفس مصدر، 35، 36۔
- 13- القرآن 2: 233۔
- 14- مفتی محمد رضوان، مصدر سابق، 56۔
- 15- نفس مصدر، 225۔
- 16- نفس مصدر، 238۔
- 17- نفس مصدر، 352، 353۔
- 18- چنانچہ مولانا صوفی عبدالحمید سواتی، مولانا عبد اللہ سنگھی کے علوم و افکار میں یہ بات تسلیم کرتے ہیں کہ ”انصار کی بات یہ ہے کہ حضرت مولانا سنگھی کے بعض افکار شاذ بھی ہیں، بعض مرجوح قسم کے خیالات بھی ہیں اور بعض باتیں ایسی ہیں کہ مولانا ان پر بے حاجتی بھی کرتے تھے، بعض باتیں مصلحت کی ناطر بھی ناگزیر خیال کرتے تھے اور بہت سی باتیں ایسی بھی ہیں جن کی نسبت ان کی طرف کرنے میں ان کے تلامذہ نے غلطی کی ہے۔ ان کی ذمہ داری حضرت مولانا پر نہیں، بلکہ ان کے ناقلين پر ہے جنہوں نے ان با توں کو نقل کیا ہے اور شاید سابق لاحق سے قطع نظر کر

- کے حضرت مولانا سندھی کا مطلب بھی نہیں پاسکے،” (سواتی، مرجع سابق، 13ء۔)
- 19- مولانا سعید احمد اکبر آبادی، مولانا عبد اللہ سندھی اور ان کے ناقد (لاہور: الحمودا کیڈی)، 26ء۔
- 20- اکبر آبادی، نفس مصدر، 27، 28ء۔
- 21- نفس مصدر، 50ء۔
- 22- عبدالحق خان بیش نتشندری، مولانا عبد اللہ سندھی اور تنظیم فکر ولی اللہی (گجرات: حق چار یار اکٹھی، 2004ء)، 161، 162ء۔ بحوالہ مولانا عبد اللہ سندھی، الہام الرحمن، 14، 15ء۔
- 23- مفتی محمد رضوان، مصدر سابق، 374ء۔
- 24- نفس مصدر، 376ء۔
- 25- دیکھیے: نفس مصدر، 379، 380ء۔
- 26- عبدالعزیز نعمانی، عبدالقدیر، عبدالغئی قاسمی، تنظیم فکر ولی اللہی کی بابت فتووں کی حقیقت (شعبہ نشر و اشاعت تنظیم فکر ولی اللہی پاکستان، 2006ء)، 44، 45ء۔
- 27- الفرقان شاہ ولی اللہ نمبر، جلد 7، شمارہ 9، 10، 11، 12، بابت ماہ رمضان، شوال، ذی قعده، ذی الحجه 1359ھ، 234ء۔
- 28- مسعود عالم ندوی (مرتب)، مکاتیب سید سلیمان ندوی (لاہور: مکتبہ چراغ راہ، 1954ء)، 179ء۔

خاتون جنت، بنت رسول صلی اللہ علیہ وسلم

سیدہ فاطمۃ الزہراء رضی اللہ عنہا

(مفصل حالات زندگی، فضائل و کرامات اور منظوم خراج عقیدت)

اُقلام: مولانا محمد ریاض انور گجراتی

صفحات: ۸۳۶۔ قیمت: ۳۵۰

ناشر: اسلامی کتاب گھر، فاروق گنج، گوجرانوالہ

(مکتبہ امام اہل سنت پرستیاب ہے)